

నేటి వార్తలను... నేడే అక్షర రూపం

# భూగోళ



నిజం... మా ఇజం... ఇదే మా జర్నలిజం

భూగోళం వెబ్సైట్ కోసం ఇక్కడ క్లిక్ చేయండి

<https://bit.ly/2Fqjb4G>



మొబైల్ ఆప్ కోసం ఇక్కడ క్లిక్ చేయండి :  
<https://bit.ly/2ZwsGGv>

PUBLISHED FROM JAYASHANKAR BHUPALAPALLY

సంపుటి :14

సోమవారం, మార్చి 3-2025

సంచిక:207

ఇసుక అక్రమ రవాణాను అరికట్టేందుకు

## తనిఖీలు చేపట్టాలి

భూపాలపల్లి కలెక్టర్ రాహుల్ శర్మ

ప్రత్యేక బృందాల ఏర్పాటుతో పాటు నిరంతరం పర్యవేక్షించాలి



భూపాలపల్లి, (భూగోళం): ప్రత్యేక బృందాలను ఏర్పాటు చేసి ఇసుక అక్రమ రవాణాను అరికట్టాలని నితరం పర్యవేక్షించాలని కలెక్టర్ రాహుల్ శర్మ అన్నారు. సోమవారం ఐడిఓసి కార్యాలయంలో అన్నారం, మేడిగడ్డ బ్యారేజీల వద్ద ఇసుక లభ్యత, అనుమతుల కొసం ప్రతిపాదనలు ఇవ్వడం,

నూతన రీచ్ లు ఏర్పాటు, ఇసుక అక్రమ రవాణా నియంత్రణ తదితర అంశాలపై రెవెన్యూ, మైనింగ్, పంచాయతీ రాజ్, ఇరి గేషన్ శాఖల అధికారులతో సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ ఇసుక అక్రమ రవాణాను పూర్తిగా అరికట్టేందుకు పటిష్టమైన పర్యవేక్షణ అవసరమని పేర్కొన్నారు. అనుమతు



లు లేని ఇసుక తవ్వకాలను కఠినంగా అరికట్టేందుకు రెవెన్యూ, పంచాయతీ రాజ్, పోలీస్, రవాణా శాఖల అధికారులతో ప్రత్యేక బృందాలను ఏర్పాటు చేసి, నిరంతరం తనిఖీలు చేపట్టాలని సంబంధిత అధికారులను ఆదేశించారు. రవాణా జరిగే ప్రాంతాల్లో చెక్ పోస్టులు ఏర్పాటు చేయాలని ఆదేశించారు.

అక్రమ రవాణాను అరికట్టేందుకు తనిఖీలు విస్తృతంగా చేపట్టాలని తెలిపారు. అన్నారం, మేడిగడ్డ బ్యారేజీలలో ఉన్న ఇసుక లభ్యతపై ఇరిగేషన్ అధికారులు ప్రతిపాదనలు పంపాలని తెలిపారు. నూతన ఇసుక రీచ్ లు ఏర్పాటుకు ప్రతిపాదనలు పంపాలని జిల్లా స్టాయి ఇసుక కమిటీ సమావేశం నిర్వహిస్తామని తెలిపారు. అక్రమ రవాణా జరిగినట్లయితే వాహనాలను సీజ్ చేసి, కఠిన చర్యలు తీసుకోవాలని ఆదేశించారు. ప్రతి గ్రామ పంచాయతీ, మండల స్టాయిలో టాస్క్ ఫోర్స్ కమిటీలు ఏర్పాటు చేయాలని అధికారులకు సూచించారు. ప్రభుత్వ నిబంధనలను అతిక్రమించి ఇసుక అక్రమంగా తరలిస్తే, కఠిన చర్యలు తప్పవని హెచ్చరించారు. ఈ కార్యక్రమంలో అదనపు కలెక్టర్ అశోక్ కుమార్, మైనింగ్ ఎడి జయరాజు, టి జిఎంఐసి పిఓ శ్రీకాంత్, డిపిఓ నారాయణ రావు, ఇరిగేషన్ ఈఈలు పరశురాం, యాదగిరి, తిరుపతి, ఆర్డిఓ రవి, అన్ని మండలాల తహసీల్దార్లు తదితరులు పాల్గొన్నారు.



## రవి కుటుంబానికి అంగా ఉంటాం

పరకాల బస్ డిపో మేనేజర్ చందర్ కృత్తు  
బాధిత కుటుంబానికి రూ.30 వేల సాయం

గణపూరు, భూగోళం: ప్రమాదవశాత్తు బావిలో పడి మృతి చెందిన పుష్పాల రవి కుటుంబానికి అండగా ఉంటామని పరకాల ఆర్టీసీ డిపో మేనేజర్ రవిచంద్ర అన్నారు. సోమవారం గణపూరు మండల కేంద్రంలో రవి కుటుంబాన్ని ఆర్టీసీ ఉద్యోగులతో కలిసి డిఎం పరా మర్శించారు. ఈ సందర్భంగా దహన సంస్కారాల నిమిత్తం రూ. 30 వేల ఆర్థిక సాయాన్ని రవి కుటుంబానికి అందజేశారు. ఈ

సందర్భంగా ఆయన మాట్లాడుతూ రవి అకాల మృతి తమను కలిసివేసిందని సౌమ్యుడిగా పేరున్న ఆయన మృతి చెందడం దు రదృష్టకరమని ఆవేదన చేశారు. రాబోయే రోజుల్లో వారి కుటుంబ సభ్యులకు అండగా ఉంటామని హామీ ఇచ్చారు. ఆయన వెంట ట్రాఫిక్ ఇన్స్పెక్టర్ బి బాబురావు, ఏ డి సి రమణ తదితర ఆర్టీసీ ఉద్యోగులు ఉన్నారు.





# కోటగుళ్లకు బంగారు ఆభరణాలు

బహుకరించిన ఎన్ఆర్ దంపతులు

గణపురం (భూగోళం) కాకతీయుల కళాక్షేత్రం శ్రీ భవాని సహిత గణపేశ్వరాలయం కోటగుళ్లకు రూ. ఒక లక్ష 21 వేల విలువైన రెండు బంగారు గొలుసులను గణపురం మండల కేంద్రానికి చెందిన అట్లూరి జగన్ మోహన్ రావు ఉదయలక్ష్మి దంపతుల కూతురు, అల్లుడు అమెరికాలోని కాలిఫోర్నియా షానోజ్ లో నివాసం ఉంటున్న ఉయ్యూరు రామకృష్ణ శిల్పా చౌదరి దంపతులు సోమవారం స్వామివారికి అన్న-

వారికి బహుకరించారు. మొదట స్వామివారికి రుద్రాభిషేకం నిర్వహించిన అనంతరం బంగారు అభరణాలను స్వామివారికి అన్నవారికి అంకితం చేశారు. ఈ సందర్భంగా ఆలయ అర్చకులు జూలపల్లి నాగరాజు వారికి ఆశీర్వాదాలు తీర్థప్రసాదాలను అందజేశారు. ఆలయానికి బంగారు అభరణాలు అందజేసిన ఎన్ఆర్ దంపతులకు కోట గుళ్ళ పరిరక్షణ కమిటీ ప్రత్యేక కృతజ్ఞతలు తెలిపింది.



కోటగుళ్లలో భూపాలపల్లి ఎస్సై

# సాంబమూర్తి దంపతుల పూజలు

గణపురం (భూగోళం) కాకతీయుల కళాక్షేత్రం శ్రీ భవాని సహిత గణపేశ్వరాలయం కోటగుళ్ళలో సోమవారం భూపాలపల్లి ఎస్సై మచ్చ సాంబమూర్తి, సుచరిత దంపతులు స్వామివారికి ప్రత్యేక పూజలు నిర్వహించారు. ఈ సందర్భంగా ఎస్సై దంపతులను ఆలయ అర్చకులు జూలపల్లి నాగరాజు సాదరంగా ఆహ్వానించి పూజా కార్యక్రమాలు నిర్వహించారు. ఎస్సై సాంబమూర్తి జన్మదిన సందర్భంగా అర్చకులు శాలువాలు పూలమాలలతో ఘనంగా సన్మానించి ఆశీర్వాదాలు తీర్థప్రసాదాలను అందజేశారు.

